

# تعارف تبصرہ کتب

تبصرہ کے لئے  
ہر کتاب کے  
دو نسخے  
بیمبنا مزدوری میں

تبلیغی جماعت کا تاریخی جائزہ | مؤلف: محمد ایوب قادری۔ ناشر: مکتبہ معادریہ لیاقت آباد لاہور ۱۹  
کتابت و طباعت عمدہ۔ خوبصورت سرورق۔ قیمت جلد ۹ روپے۔ جلا جلد ۳ روپے۔  
زیر تبصرہ کتاب میں فاضل مؤلف محمد ایوب قادری نے تبلیغی جماعت کی خدمات کا جائزہ پیش  
کیا ہے۔ تبلیغی جماعت کے بانی مولانا محمد الیاس کے نصوص کا نتیجہ ہے کہ دعوت و تبلیغ کی یہ تحریک  
بڑھتی ہوئی ہے۔ اگرچہ تبلیغی جماعت کا نہ کوئی پروپیگنڈہ لٹریچر ہے اور نہ اشتہار بازی ہوتی ہے، مگر یہ اس  
دعوت کا اخلاص اور لہجہ ہے کہ اسلام کے دیوانے پر واندہ وار اپنے کام میں مصروف ہیں۔  
فاضل مؤلف نے بڑھتی ہوئی مسلمانوں کی آمد اور اشاعت اسلام کی مختصر تاریخ پیش کی ہے۔  
اور اس سلسلے میں اسلام قبول کرنے والے راجپوت خاندان کی سرگزشت پر روشنی ڈالی ہے۔ میوات  
جہاں تبلیغ و دعوت کی زیر تبصرہ تحریک کا آغاز ہوا۔ یہاں ابتدائی سے علماء و صوفیاء اسلام کی تبلیغ کرتے  
رہے ہیں اور سیاسی طور پر غیاث الدین بلبن کے عہد سے مغلیہ خاندان کے خاتمے تک میوات کا  
مرکزی حکومت سے تعلق قائم رہا مگر اس کے باوجود میوات میں اسلام قبول کرنے والوں کی زندگیاں  
مکمل طور پر اسلامی رنگ میں نہ رنگی جاسکیں۔ مولانا علی میاں مظفر نے میوات کے دینی تشریح، اخلاقی  
انحطاط اور اسلام سے بے گانگی کے بارے میں لکھا ہے کہ:

”میوات کے نام مسلمان ہیں۔ ان کے اور ہندوؤں کے بعض دیوی دیوتا اور  
تہوار مثلاً ہولی، دیوالی اور جنم اشٹی مشترک ہیں۔ شادی میں پنڈت بھی آتا ہے۔  
انوں کو تعظیم ہوتی ہے۔ ہنویاں کے نام کا چوترا بناتے ہیں۔ لباس بھی ہندوانہ ہے  
مروڑ پر پہنتے ہیں۔ اپنی عادات میں آدھے ہندو اور بڑے ڈھیلے ڈھالے لاپرواہ  
مسلمان ہیں۔ سالار مسعود غازی کی زیارت کے لئے بہرائچ جاتے ہیں، مگر حج کو

کبھی نہیں جاتے۔ لڑکیوں کو ترکہ کبھی نہیں ملتا۔ بچوں کے طے چلے اسلامی اور ہندوانہ نام رکھتے ہیں۔ ضعیف الاعتقاد اور توہم پرست بھی ہیں۔ شگون بہت لیتے ہیں۔ غارت گری اور برہمنی ان کا پیشہ ہے۔ (مولانا ایساں کی عورت ص ۵۵)

انگریزی تعلیم کے اثرات سے برصغیر کے ہندوؤں میں تجدید و اصلاح کی تحریکیں شروع ہوئیں۔ چنانچہ برہمہ سماج، دیو سماج، ہتھیو سوشل سوسائٹی وغیرہ وجود میں آئیں جن تحریکیں میں اسلام اور عیسائیت کے اثرات نمایاں تھے۔ بعد ازاں دیانند سرسوتی نے "آریہ سماج" کی بنیاد رکھی جس نے قدیم ہندو معاشرت اور تمدن کے احیاء کو اپنا مقصد قرار دیا۔ جلد ہی آریہ سماج نے اسلام اور مسلمانوں کو اپنا دشمن نمبر ایک تصور کر لیا۔ اور ہندوستانی مسلمانوں کو دوبارہ بنانے یعنی سرشدہ کرنے کا پروگرام بنا لیا۔ ۱۹۲۲ء میں آریہ سماج کے سوامی شرودانند نے مغربی یورپی کے اصلاح متحرا، بھرت پور، آگرہ وغیرہ میں ہندومت کی تبلیغ شروع کر دی اور میواتی مسلمانوں کو اسلام سے دور ہونے کی وجہ سے اپنی یلغار کا نشانہ بنایا۔ مگر چنداں کامیاب نہ ہو سکے۔ ان کی ناکامی کا سب سے بڑا سبب مسلمانوں کی جو ابی تبلیغ تھی۔

مولانا اسماعیل کاندھلوی نے آریہ سماجیوں کی ان سرگرمیوں کے پیش نظر تبلیغ اسلام کی تحریک کا آغاز کیا۔ انہیں ابتداء ہی سے میواتیوں میں تبلیغ اسلام کی تحریک کا آغاز کیا۔ انہیں ابتداء ہی سے میواتیوں میں اسلام کی تبلیغ کا احساس تھا۔ ان کامیواتیوں سے تعلق اس طرح قائم ہوا کہ:

"ایک مرتبہ وہ اس نگر میں تھے کہ کوئی مسلمان آتا جانا مل جائے کہ اس کے ساتھ جماعت سے نماز ادا کر لی جائے۔ اتفاق سے چند مسلمان آتے ہوئے دکھائی دئے ان سے دریافت کیا کہ کہاں جا رہے ہو؟ انہوں نے بتایا کہ مزدوری کرنے جا رہے ہیں۔ مولوی صاحب نے کہا کہ اگر اتنی مزدوری یہیں مل جائے تو جانے کی کیا ضرورت ہے۔ انہوں نے منظور کیا۔ مولوی صاحب ان کو مسجد میں لے آئے۔ نماز سکھانے، قرآن پڑھانے لگے اور ان کو یومیہ مزدوری دینے لگے۔ جب ان کو نماز کی عادت پڑ گئی تو مزدوری چھوٹ گئی۔" ص ۸۳

مولانا اسماعیل کاندھلوی نے دینی مدرسہ قائم کر کے میواتی مسلمانوں کی تربیت کا انتظام کر دیا۔ جس سے مولانا عبدالسبحان میواتی اور حاجی عبدالرحمن جیسے علماء پیدا ہوئے۔ مدرسہ مولانا اسماعیل کی وفات کے بعد ان کے فرزند مولانا محمد کے زیر اہتمام چلتا رہا۔ مولانا محمد صاحب کی وفات کے بعد مدرسہ

کا انتظام مولانا ایساں کے سپرد ہوا۔ جو مولانا محمد صاحب کے چھوٹے بھائی تھے۔

مولانا محمد ایساں نے وہی کے مدرسہ کے علاوہ میوات میں تقریباً ستواکتب قائم کئے۔

اور اصلاح و تبلیغ کا آغاز ہوا۔ ۲ اگست ۱۹۳۴ء کو مولانا نے ایک سوسائٹی میواتی مسلمانوں پر مشتمل

ایک پنچائت قائم کی جس نے اسلام کی تعلیمات کو پھیلانے اور اپنی زندگی میں برتنے کا وعدہ کیا اور

درحقیقت یہی موجودہ تبلیغی جماعت کا آغاز ہے۔ ۲ جولائی ۱۹۴۴ء کو مولانا محمد ایساں فوت ہوئے

تو جماعت کی اہانت ان کے فرزند سعید مولانا محمد یوسف کو سونپی گئی انہوں نے تحریک کر عام

کرنے اور اسلام کی تبلیغ کے لئے بھرپور بہدوسخی کی جس کا ثمر ہر شخص دیکھ رہا ہے۔

انہی تحریکی مراحل کی مفصل روداد زیر تبصرہ کتاب ہے، ہندوستان میں اسلام کی سرگزشت

کے سلسلے میں یہ کتاب ایک اہم کڑی کی حیثیت رکھتی ہے۔ تاریخ اسلام سے دلچسپی رکھنے والوں

کے لئے یہ کتاب نہایت مفید ہے۔

آسان مدنی قاعدہ | مولف: قاری محمد سلیمان۔ ناشر: مدرسہ تعلیم القرآن موقی مسجد چھوٹی ایسٹ

کیمبل پور۔ کتابت و طباعت: گوگرا۔ قیمت: ۵۰ پیسے۔ زیر نظر قاعدہ فاضل مولف نے

ناظرہ قرآن حکیم کی تدریس کے لئے ترتیب دیا ہے۔ اسباق کے ساتھ وضاحتی مشقیں موجود ہیں اساتذہ

کیلئے نوزوں مشورے اور بہترین تجاویز فاضل مولف کے تجربے کی شاہد ہیں۔ تجوید قرآن کے

بنیادی اصول سادہ اور دل نشیں انداز میں سکھانے کی کوشش کی گئی ہے۔ قاری صاحب مرتب

کردہ یہ قاعدہ مبتدیوں کی ضروریات بخوبی پوری کرتا ہے۔ (اخترا تھی)

محلہ اوقاف پنجاب کے تبلیغی رسائل | محلہ اوقاف مغربی پاکستان حال پنجاب اصلاح معاشرہ

اور دینی مسائل کی ترویج کے سلسلے میں مفید تبلیغی و اصلاحی لٹریچر شائع کرتی رہتی ہے۔ اب تک ہمارے

سامنے حسب ذیل رسائل آچکے ہیں۔ (الف) مؤمن کا قتل عمد۔ از ایم لے خان۔ (ب) اصلاح معاشرہ

از عبدالغفار اثر (ج) ارکان اسلام از مولانا محمد بخش مسلم۔ (د) عقائد اسلام از مولانا محمد بخش مسلم۔ (۵)

مسجد اور اسلامی سوسائٹی میں اسکا کردار۔ از غازی بن صبح مجاہد۔ (و) حضرت میاں شیر محمد صاحب مصنف

طفیل محمد سالک۔ (ز) فیصلہ ہفت مسئلہ از حاجی امداد اللہ صاحب بہار کی ج۔ بعض سنی مکاتب فکر

کے درمیان نزاعی مسائل مولود شریفیت، فاتحہ مردجہ، عرس، سماع، غیر اللہ کو پکارنا، جماعت ثانیہ،

امکان نظیر و امکان کذب کے بارے میں حضرت حاجی صاحب کا نہایت عادلانہ اور حکیمانہ فیصلہ۔ یہ

مختصر رسالہ گزہ میں دریا کا مصداق ہے۔ محلہ اوقاف ایسے وسیع کتابچہ اور دیگر اصلاحی مطبوعات

پر حسین کا دستخط ہے۔ (سمیع الحق)